

# **TÜRKMENISTANYŇ K A N U N Y**

## **Türkmenistanyň «Türkmenistanyň at gazanan tälimçisi» diýen hormatly adyny döretmek hakynda**

(Türkmenistanyň Mejlisiniň Maglumatlary, 2017 ý., № 3, 97-nji madda)

**1-nji madda.** Türkmenistanyň «Türkmenistanyň at gazanan tälimçisi» diýen hormatly adyny döretmeli.

**2-nji madda.** Türkmenistanyň «Türkmenistanyň at gazanan tälimçisi» diýen hormatly adynyň Düzgünnamasyny we onuň döşe dakylýan nyşanyň Ýazgysyny tassyklamaly (goşulýar).

**3-nji madda.** Şu Kanun resmi taýdan çap edilen gününden güýje girýär.

**Türkmenistanyň  
Prezidenti**

**Gurbanguly  
Berdimuhamedow**

Aşgabat şäheri.  
2017-nji ýylyň 26-njy awgusty.  
№ 590-V.

## **Türkmenistanyň «Türkmenistanyň at gazanan tälimçisi» diýen hormatly adynyň DÜZGÜNNAMASY**

(Türkmenistanyň 30.03.2024 ý. № 94-VII Kanuny esasynda girizilen  
üýtgetmeler bilen)

1. Türkmenistanyň «Türkmenistanyň at gazanan tälimçisi» diýen hormatly ady Türkmenistanyň döwlet sylagydyr.

2. Türkmenistanyň «Türkmenistanyň at gazanan tälimçisi» diýen hormatly ady:

- Türkmenistanyň Garaşsyzlyk ýyllarynda türkmen sportunyň halkara abraýyny belende götermekde, onuň şöhratyny ýokarlandyrmakda we dünýä ýaýmakda uly hyzmatlary bitiren;

- Olimpiýa, Paralimpiýa, Aziýa we Aziýa Para oýunlarynda, dünýä çempionatlarynda, Aziýa we dünýä Kuboklaryugrundaky ýaryşlarda üstünlikli çykyş edip, ýeňiji bolan we baýrakly orunlary eýelän türgenleri hem-de sportuň oýun we beýleki görnüşleri boýunça toparlaryň düzüminde Olimpiýa, Paralimpiýa, Aziýa we Aziýa Para oýunlaryna, dünýä çempionatlaryna gatnaşmaga hukuk gazanan belli türgenleri we toparlary taýýarlamakda, olaryň üstünlikli çykyş etmegini üpjün etmekde, türkmen sportuny ösdürmekde, onuň inçe syrlyny, tälimlerini we nusgalyk ýollaryny ýaş nesle öwretmekde, sportuň görnüşleri boýunça ýokary derejeli

türgenleri we toparlary taýýarlamakda usuly gollanmalary (düşündiriş-maslahatlary) işläp düzmekde we durmuşa geçirmekde aýratyn şahsy goşant goşan;

- sport boýunça okuw-türgenleşik we terbiýeçilik işlerinde uly hyzmatlary bitiren we ýokary netijeleri gazanan adamlara dakylýar.

3. Türkmenistanyň «Türkmenistanyň at gazanan tälimçisi» diýen hormatly ady Türkmenistanyň raýatlaryna dakylýar.

Türkmenistanyň Prezidenti Türkmenistanyň «Türkmenistanyň at gazanan tälimçisi» diýen hormatly adyny Türkmenistanyň raýaty bolmadyk adamlara hem dakmaga haklydyr.

4. Türkmenistanyň «Türkmenistanyň at gazanan tälimçisi» diýen hormatly ady dakylan adamlara Türkmenistanyň «Türkmenistanyň at gazanan tälimçisi» diýen hormatly adynyň şahadatnamasy we döşe dakylýan nyşany goşurylýar.

5. Türkmenistanyň «Türkmenistanyň at gazanan tälimçisi» diýen hormatly ady dakylan adamlara in pes aýlyk zähmet hakynyň dört essesi möçberinde birwagtlaýyn baýrak tölenýär we in pes aýlyk zähmet hakynyň 20 göterimi möçberinde iş hakyna, aýlyk wezipe hakyna, pensiýasyna, döwlet kömek puluna, talyp hakyna her aýda goşmaça hak bellenýär.

6. Türkmenistanyň «Türkmenistanyň at gazanan tälimçisi» diýen hormatly ady dakylan adamlar Türkmenistanyň kanunçylygynda bellenilen tertipde we halatlarda beýleki ýenilliklerden hem peýdalanýarlar.

### **Türkmenistanyň «Türkmenistanyň at gazanan tälimçisi» diýen hormatly adynyň döşe dakylýan nyşanynyň ÝAZGYSY**

Türkmenistanyň «Türkmenistanyň at gazanan tälimçisi» diýen hormatly adynyň döşe dakylýan nyşany üsti-üstüne goýlan üç bölekden ybarat bolup, onuň esasyňy sekizburçluk emele getirýär. Sekizburçlugyň burçlarynyň her biri gyzyň reňkli sirkoniý daşy bilen bezelen. Döşe dakylýan nyşanyň umumy diametri – 43,5 mm.

Döşe dakylýan nyşanyň esasyňy emele getirýän sekizburçlugyň üstünde ýerleşdirilen kiçi sekizburçlugyň görnüşän burçlary ýaşyl reňk bilen syrçаланан.

Döşe dakylýan nyşanyň ýokardaky bölegi umumy diametri 29,5 mm bolan tegelekden ybarat bolup, onuň merkezi böleginde gün şöhleleri şekillendirilen we kiçi tegeleginiň ortasynda güberçek görnüşli, Türkmenistanyň ýaşyl reňkli syrçаланан kartasy ýerleşdirilen.

Döşe dakylýan nyşanyň diametri 20,5 mm bolan kiçi tegeleginiň daşynda ini 4,5 mm bolan ýaşyl reňk bilen syrçаланан tegelek halkanyň ýokarky böleginde «TÜRKMENISTANYŇ AT GAZANAN TÄLIMÇISI» diýen altyn çäýylan ýazgy, aşaky böleginde bolsa ak reňkli sirkoniý daşynyň başisi ýerleşdirilen.

Döşe dakylýan nyşan halkajyk arkaly ini 31 mm, beýikligi 18,5 mm bolan baýdak görnüşli ýaşyl reňkli syrça örtülen kolodka birikdirilýär. Kolodkada baş sany milli haly gölleri we baş ýyldyzly ýarym Aý şekillendirilen.

Döşe dakylýan nyşan we onuň kolodkasy 925 mähekli kümüşden ýasalyp, onuň ýüzüne altyn çäýylýär.